

# “విరాటపీఠం” - “లోక కళ్యాణ పారాయణం”

(మార్గశిర కృష్ణ త్రయోదశీ)

181

(11.01.2021 సోమవారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టాత్రింశాధ్యాయాంతర్గత-శ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్** - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమ స్తస్యై నమో నమః ॥

**వ్యాసధ్యానమ్** - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీమద్విఘ్నేశాయనామ

విరాటపర్వణి అష్టాత్రింశోఽధ్యాయః

అర్జున ఉవాచ

యది నోత్సహసే యోద్ధుం శత్రుభిః శత్రుకర్షణ ॥  
ఏహి మే త్వం హయాన్యచ్ఛ యుధ్యమానస్య శత్రుభిః ।  
ప్రయాహ్యేతద్రథానీకం మద్భావలబలరక్షితః ॥  
అప్రధృష్యతమం ఘోరం గుప్తం వీరైర్మహారథైః ।  
మా భైస్త్వం రాజపుత్రాగ్ర్య క్షత్రియోఽసి పరస్తప ॥  
కథం పురుషశార్దూల శత్రుమధ్యే విషీదసి ।  
అహం వై కురుభిర్యోత్యే విజేష్యామి చ తే పశూన్ ॥  
ప్రవిశ్యేతద్రథానీకమప్రధృష్యం దురాసదమ్ ।  
యన్తా భవ నరశ్రేష్ఠ యోత్యేఽహం కురుభిః సహ ॥

వైశమ్పాయన ఉవాచ

ఏనం బ్రువాణో బీభత్సుర్వైరాటిమపరాజితః ।  
సమాశ్వాస్య ముహూర్తం తముత్తరం భరతర్షభ ॥  
తత ఏనం విచేష్టంతమకామం భయపీడితమ్ ।  
రథమారోపయామాస పార్థః ప్రహరతాం వరః ॥  
గాణ్డీవం పునరాదాతుముపాయాత్తాం శమీం ప్రతి ।  
ఉత్తరం స సమాశ్వాస్య కృత్వా యన్తారమర్జునః ॥

॥ ఇతి శ్రీమద్విఘ్నేశాయనామ విరాటపర్వణి అష్టాత్రింశోఽధ్యాయః ॥





అవ్యక్తాద్వ్యక్తముత్పన్నం వ్యక్తాద్యస్తు పరోఽక్షరః ।  
యస్మాత్పరతరం నాస్తి తమస్మి శరణం గతః ॥ 18 ॥

న ప్రధానో న చ మహాన్పురుషశ్చేతనో హ్యజః ।  
అనయోర్యః పరతరస్తమస్మి శరణం గతః ॥ 19 ॥

చింతయంతో హి యం నిత్యం బ్రహ్మేశానాదయః ప్రభుమ్ ।  
నిశ్చయం నాధిగచ్ఛన్తి తమస్మి శరణం గతః ॥ 20 ॥

జితేంద్రియా మహాత్మానో జ్ఞానధ్యానపరాయణాః ।  
యం ప్రాప్య న నివర్తన్తే తమస్మి శరణం గతః ॥ 21 ॥

ఏకాంశేన జగత్సర్వమవష్టభ్య విభుః స్థితః ।  
అగ్రాహ్యో నిర్గుణో నిత్యస్తమస్మి శరణం గతః ॥ 22 ॥

సోమార్కాగ్నిమయం తేజో యా చ తారమయీ ద్యుతిః ।  
దివి సంజాయతే యోఽయం స మహాత్మా ప్రసీదతు ॥ 23 ॥

గుణాదిర్నిర్గుణశ్చాద్యో అక్షీవాంశ్చేతనో హ్యజః ।  
సూక్ష్మః సర్వగతో యోగీ స మహాత్మా ప్రసీదతు ॥ 24 ॥

సాంఖ్యయోగాశ్చ యే చాన్యే సిద్ధాశ్చ పరమర్షయః ।  
యం విదిత్వా విముచ్యన్తే స మహాత్మా ప్రసీదతు ॥ 25 ॥

అవ్యక్తః సమధిష్ఠాతా హ్యచిన్త్యః సదసత్పరః ।  
అస్థితిః ప్రకృతిశ్రేష్ఠః స మహాత్మా ప్రసీదతు ॥ 26 ॥

క్షేత్రజ్ఞః పంచధా భుజ్కే ప్రకృతిం పంచభిర్ముఖైః ।  
మహాన్గుణాంశ్చ యో భుజ్కే స మహాత్మా ప్రసీదతు ॥ 27 ॥



సూర్యమధ్యే స్థితః సోమస్తుస్య మధ్యే చ యా స్థితా ।  
భూతబాహ్యో చ యా దీప్తిః స మహాత్మా ప్రసీదతు ॥ 28 ॥

నమస్తే సర్వతః సర్వం సర్వతోక్షిశిరోముఖ ।  
నిర్వికార నమస్తేఽస్తు సాక్షీక్షేత్రే వ్యవస్థితః ॥ 29 ॥

అతీన్ద్రియ నమస్తుభ్యం లింగైర్వ్యక్తైర్న మీయసే ।  
యే చ త్వాం నాభిజానన్తి సంసారే సంసరన్తి తే ॥ 30 ॥

కామక్రోధవినిర్ముక్తా రాగద్వేషవివర్జితాః ।  
నాన్యభక్తా విజానన్తి న పునర్నారకా ద్విజాః ॥ 31 ॥

ఏకాన్తినో హి నిర్వృంద్వా నిరాశీఃకర్మకారిణః ।  
జ్ఞానాగ్నిదగ్ధకర్మాణస్త్యాం విశన్తి వినిశ్చితాః ॥ 32 ॥

అశరీరం శరీరస్థం సమం సర్వేషు దేహిషు ।  
పుణ్యపాపవినిర్ముక్తా భక్తాస్త్యాం ప్రావిశన్ప్యత ॥ 33 ॥

॥ ఇతి శ్రీమన్మహాభారతే శాన్తిపర్వణి భగవత్స్తోత్రే సప్తదశశ్లోకాః ॥



## గోవిందనామసంకీర్తనమ్

### అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥